

# मानस

गुरुवार, ३० जनवरी, १९९७ रु. २.५० (१० पेज) दिल्ली, चंडीगढ़, मुंबई और क

## भारतीय पूंजी का अमेरिका की ओर पलायन ?

नई दिल्ली, २९ जनवरी (जनसत्ता)। 'फाइनांस इंडिया' के नए अंक में प्रकाशित एक अध्ययन के मुताबिक भारतीय पूंजी का अमेरिका की ओर पलायन हो रहा है। अध्ययन के मुताबिक १९९४ और १९९५ के लिए पूंजी पलायन का आंकड़ा ११.३ अरब डालर है। यह अध्ययन तीन अर्थशास्त्रियों प्रो. जान एस डानोविच, प्रो. विलियम डब्ल्यू वैल्थ और प्रो साइमन जे पाक ने किया है। तीनों अर्थशास्त्री मियामी की फ्लोरिडा इंटरनेशनल यूनिवर्सिटी से संबद्ध हैं।

अध्ययन में कहा गया है कि आयात बिल बढ़ा कर और निर्यात बिल घटा कर यह पूंजी पलायन ही रहा है। अध्ययन में अमेरिका के भारत से खरीदे गए उत्पादों की औसत कीमत को अमेरिका द्वारा दूसरे देशों से खरीदे गए उत्पादों की औसत कीमत से तुलना की गई। बेचे गए उत्पादों के मामले में भी यही प्रक्रिया दोहराई गई। इसी से नतीजा निकाला गया कि १९९४ के दौरान ५.८ अरब डालर पूंजी का भारत से अमेरिका की ओर पलायन हुआ। वहीं १९९५ में यह आंकड़ा ५.५ अरब डालर रहा।